



बिहार गजट

असाधारण अंक

बिहार सरकार द्वारा प्रकाशित

2 पौष 1946 (श10)

(सं० पटना 1222) पटना, सोमवार, 23 दिसम्बर 2024

सं० 08/आरोप-01-15/2024-18573/सा0प्र0
सामान्य प्रशासन विभाग

संकल्प

20 नवम्बर 2024

श्रीमती वंदना कुमारी, बि०प्र०से०, कोटि क्रमांक-704/2023 (864/2019), जिला आपूर्ति पदाधिकारी, जहानाबाद के विरुद्ध वाणावर श्रावणी मेला में सूचना केन्द्र-सह-नियंत्रण कक्ष (स्थान वाणावर गुफा के समीप मखदुमपुर) प्रतिनियुक्ति स्थल से अनुपस्थित रहने के कारण दिनांक-12.08.2024 को लगभग 1:00 बजे पूर्वाह्न में बराबर पहाड़ी स्थित बाबा सिद्धेश्वर नाथ मंदिर प्रांगण के पास स्थानीय दुकानदार तथा श्रद्धालुओं के बीच हुए विवाद में भगदड़ की स्थिति उत्पन्न होने के कारण 07 श्रद्धालुओं की मौत एवं कई श्रद्धालु के घायल होने तथा विधि-व्यवस्था के संधारण में जिला पदाधिकारी, जहानाबाद के आदेश की अवहेलना करने संबंधी आरोप पत्र जिला पदाधिकारी, जहानाबाद के पत्रांक-28 (मु०), दिनांक-17.08.2024 द्वारा अनुशासनिक कार्रवाई हेतु प्राप्त हुआ।

उक्त प्रतिवेदित आरोप पत्र के आधार पर विभागीय स्तर पर पुनर्गठित एवं अनुशासनिक प्राधिकार द्वारा अनुमोदित आरोप पत्र की प्रति संलग्न करते हुए विभागीय पत्रांक-15045, दिनांक- 20.09.2024 द्वारा श्रीमती कुमारी से स्पष्टीकरण की माँग की गयी। उक्त के आलोक में उनका स्पष्टीकरण दिनांक-15.10.2024 प्राप्त हुआ।

श्रीमती कुमारी के विरुद्ध प्रतिवेदित आरोप एवं उनसे प्राप्त स्पष्टीकरण की समीक्षा अनुशासनिक प्राधिकार द्वारा की गयी। समीक्षोपरांत पाया गया कि श्रीमती कुमारी द्वारा अपने कर्तव्य को गम्भीरता से नहीं लिया गया और लापरवाही बरती गयी है। अतः श्रीमती कुमारी का स्पष्टीकरण स्वीकार योग्य नहीं है, इसे अस्वीकृत किया जाता है। साथ ही, आरोपों की गम्भीरता को देखते हुए श्रीमती कुमारी के विरुद्ध बिहार सरकारी सेवक (वर्गीकरण, नियंत्रण एवं अपील) नियमावली-2005 के नियम-17 (2) के प्रावधानों के तहत इस मामले की वृहद जाँच हेतु विभागीय कार्यवाही प्रारम्भ करने का निर्णय अनुशासनिक प्राधिकार द्वारा लिया गया है।

इस विभागीय कार्यवाही हेतु आयुक्त, मगध प्रमंडल, गया को संचालन पदाधिकारी नियुक्त किया जाता है तथा जिला पदाधिकारी, जहानाबाद द्वारा नामित कोई वरीय पदाधिकारी प्रस्तुतीकरण पदाधिकारी होंगी।

श्रीमती कुमारी से अपेक्षा की जाती है कि वे अपने बचाव के संबंध में अपना पक्ष रखने हेतु जैसा कि संचालन पदाधिकारी अनुमति दें, उनके समक्ष स्वयं उपस्थित होंगी।

आदेश:- आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय तथा इसकी प्रति सभी संबंधित को भेज दी जाय।

बिहार-राज्यपाल के आदेश से,
राजीव रंजन दास,
सरकार के अवर सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण)1222-571+10-डी0टी0पी0।
Website: <http://egazette.bih.nic.in>